

SSP

MÁL OG MIÐ

ALMENN FYRIBYRGING Í SSP

FORELDRINI EIGA BARNIÐ

Einki er so sjálvsagt sum tað. Hetta merkir samstundis, at foreldrini eru okkara týðningarmestu samstarvsmenningar, tá ið vit skulu skapa trivnað fyri barnið og hjálpa tí við at fáa ein góðan uppvøkstur. Hvussu fáa vit foreldrini við upp á hetta makkaraskap?

Jú, øll foreldur vita, at tey eru ein umráðandi partur av uppalingini hjá barninum; men nógv gerast kløkk, tá ið vit fortelja teimum, at tey ofta

eisini gera allan munin, tá ið barnið skal fáa ein góðan skúla flokk ella vinaskara. Tá ið vit bera teimum henda greiða boðskap, síggja foreldrini eina meining í samspælinum við onnur um at menna skúla flokkin hjá barninum – og so er sloppið.

Tí er tað so týðningarmikið at halda fast í góðu gongdini við foreldrafundum í SSP-høpi. Her læra foreldur hvønn annan at kenna og kunnu geva hvør øðrum íblástur um

uppaling og lívsáskoðanir. Aðrastaðni er sannað, at eitt slíkt samspæl millum heim og skúla virkar í verki og skapar felagsskap í flokkunum. Tak t.d. íslendingar. Tey hava leingi spælt ein stóran leiklut í lívinum hjá børnum sínum, og í nógv ár hava foreldrabólkar har á landi eggjað øðrum foreldrum at koma á foreldrafundir.

Latið okkum taka hesa læru til okkara og lyfta í felag saman við flokklæraranum og SSP.

Óli Rubeksen,
SSP ráðgevi



SAMAN OG HVØR SÆR

GRUNDARSTEINURIN UNDIR FYRIBYRGINGAR-
ARBEIÐINUM ER AT SKAPA ØLLUM Í SAM-
FELAGNUM GÓÐ, TRYGG OG MENNANDI KOR.



SSP hevur tað góða í lívinum
í fokus og hevur hesi tilboð í
fólkaskúlanum:

SPÆLIBÓLKAR

frá skúlabyrjan

KNÝTA BOND

millum foreldrini

TRYGGARI Á NETINUM

í 4. flokkunum

UNG OG LÍVIÐ

í 7.-8. flokkunum

FØROYA
POLITI

bjóðar hesa
undirvising:

1. FLOKKUR

ferðsla

6. FLOKKUR

etikkur á netinum

9. FLOKKUR

harðskapur og revsiváttan

KNÝTA BOND

MILLUM FORELDRINI

Foreldraforum er, tá ið foreldur í einum flokki hittast og skifta orð um áskoðarnir, rammur og hugskot fyri trivnaðin og sosiala

lívið í flokkinum. Miðvíst arbeiði við trivnaðinum og vælferðini hjá næmingunum fremur umhvørvið fyri læring og menning av lívsførleikum.

1.

Innlit í støðuna hjá børnunum hjá hvør øðrum fremur trivnað.

2.

Fyribyrgja ósemjur, arging og happing.

3.

Felags rammur fyri veitslur, rúsdrekka, nær barnið skal verða inni o.l. stuðlar foreldrum sum uppalarar.

4.

Lættari at loysa trupulleikar, tá ið foreldrini kenna hvønn annan og hava avtalað, at tosa saman, um ein er í iva.

5.

At fyribyrgja misskiljingar, frustratióin og óvissu í uppalingini.

HVÍ SKULU VIT HAVA
FORELDRAFORUM?



TAÐ GÓÐA LÍVIÐ

Í fyrirbyrgjandi arbeiðinum skal arbeiðast miðvíst við at fremja hugburðin um tað góða lívið. At ein og hvør hevur ábyrgd fyri egnum gerðum. Ein týðandi táttur er fatanin av sosiala lívinum og upplivingar, sum javnaldrarnir halda vera rættar.

M.a. verður arbeitt við ábyrgdini at velja eitt virkið ungsdómslív uttan rúsdrekka, avbjóðingar í talgilda heiminum, vinarlag og venjingum sum aktivera næmingarnar og leggja upp til orðaskifti um hugburð og atburð.

7. FLOKKUR

Mælt verður til miðvísa frálæru í 7. flokkunum. Átakið skal somuleiðis venda sær til foreldrini og teirra leiklut sum uppalárar.

8. FLOKKUR

Mælt verður til at halda fast við ta tilgongd, ið byrja varð í 7. flokki viðvíkjandi rúsdrekka

UNDIRVÍSINGARTILFAR:

- PRÁT UM RÚSDREKKA
- FORELDRAFUNDIR KUNNU MINKA UM DRYKKJUSKAPIN HJÁ UNGUM
- SAMSPÆLIÐ
- LION'S QUEST

FYRIBYRGJANDI ARBEIÐI OG SPÆLIBÓLKAR HVAT KUNNA VIT GERA?

SPÆLIBÓLKAR

Börnini ganga í flokki saman í nógv ár, og hóast tey eru saman øll hesi árin og allar skúladagarnar, er als ikki vist, at tey kenna hvønn annan serliga væl. Tey hava kanska eina mynd av hvørjum øðrum, sum í summum førum passar væl, og í øðrum førum er heilt av leið. Spælibólkar er eitt

umhvørvi, har øll hava møguleika at verða sædd og hoyrd og koma til orðanna og er ein sera góður máti at arbeiða við trivnaði. Allir limirnir í bólkinum sleppa at vísa sítt virði í tryggum heimligum umhvørvi, ið foreldrini vara av. Samumtikið snýr tað seg um at styrkja sosiala kapitalin í einstaka flokkinum

SPÆLILIÐIÐ

MEIRA RÖRSLA, BETRI TRIVNAÐUR

AKT og SSP hava eitt felags endamál, sum er at arbeiða við átøkum fyri at fáa næmingarnar at trívast.

Endamálið við Spæliliðnum er at fáa næmingar at røra seg meir og verða kropsliga virknar. Dentur verður lagdur á at fáa teir yngru næmingarnar at spæla í skúlagarðinum í fríkorterunum.

Ein partur í uppgávuni hjá Spæliliðnum er eisini at bøta um trivnaðin. Spæliðið er á henda hátt við til at skapa lív í skúlagarðinum – bæði kropsliga og sosialt.

Næmingar úr 7. flokki skipa fyri. Hesir næmingar hava verið á skeiði, har teir venja hvussu teir kunnu standa fyri uppgávuni. Fyri at tryggja at tey ungu í spæli- liðn um hava ábyrgdarfólk at venda sær til, er ein lærari akkersfólk hjá Spæliliðnum.



SAMSKIFTIÐ

Í SKÚLANUM

Endamálið við hesum heftinum er at hjálpa tykkara skúla í gongd við eitt samskifti um talgildan trivnað og virðir skúlans í sambandi við netmiðlanýtsluna hjá børnum og vaksnum.

Í heftinum eru nøkur tvístøðukort, sum kunnu vera grundarlag undir arbeiðnum í ymisku eindunum í skúlanum: leiðslutoymi, skúlastýri, starvsfólk, næmingar og foreldur.

Í heftinum eru uppskot til arbeiðshættir, so bæði leiðsla, skúlastýri, foreldur, næmingar og lærarar við kunnu vera við í tilgongdini, og samskiftið soleiðis gongur millum hesar bólkar. Meira tilfar er at finna á digitaldialog.dk

MÁLBÓLKUR

Heftið vendir sær fyrst og fremst til skúla-leiðarar, skúlastýrir, lærarar og starvsfólk, sum halda, at tað er tørvur á at seta evnið á dagsskránna.

Tilfarið kann eisini nýtast í øðrum høpi t.d. í frítíðarstovnum.



HEFTI UM TALGILT SAMSKIFTI Í SKÚLANUM

Heftið Talgilt samskipti, hefur til endamáls at hjálpa hvörjum einstökum skúla at fara undir at viðgera hetta áhugaverda evnið í sambandi við netmiðlanýtsluna hjá børnum og vaksnum. Heftið fevnir m.a. um nøkur sonevnd tvístøðukort, sum kunnu verða grundarlag undir arbeiðinum. Her eru eisini uppskot til arbeiðshættir, har bæði leiðsla, skúlastýri, foreldur og næmingar eiga lut í tilgongdini, samstundis um at hesir bólkar samskipta sínámillum.

SSP MÆLIR TIL,
at skúlarnir arbeiða við evninum eftir hesum leisti:
Eitt fólk umboðandi SSP vitjar á skúlanum og leggur upp til eina tilgongd, sum fevnir um

- 1.**
Upplegg fyri skúlastýri og leiðslu
- 2.**
Skipa eina arbeiðsgongd og vegleiðing fyri akkersfólkið
- 3.**
Tíðarætlan

4 tímar eru settir av til hetta.
Hevur skúlin áhuga í hesum tilboði, ið er ókeypis, eru tit vælkomn at seta tykkum í samband við SSP ráðgevingina.

Á NETINUM

ATBURÐUR OG TRIVNAÐUR

**Elektroniskir samskiptis-
miðlar eru ein partur af
gerandisdegnum hjá börnum
og ungum. Fartelefonin og
internetið eru komin fyrri at
verða, og tú kanst eins væl
taka í hondina á barninum
og leiða tað gjøgnum
vandarnar á netinum.**

Fyri at fyrbyrgja kriminaliteti
við elektroniskum miðlum,
er neyðugt við miðvísari
undirvísing og átøk
um, soleiðis bæði
næmingar og for
eldur fáa innlit og
eru tilvitaði um
at taka tey

røttu valini.

Evnið er elektroniskt samskipti
hjá börnum, og endamálið er
at læra tey at ferðast tryggari
á internetinum, læra tey at
verja sínar upplýsingar og
sitt privatliv og annars, hvar
markið er fyrri, hvat er loyvt og
ikki loyvt at gera á netinum.

4. FLOKKUR

Sum upptakt til altjóða trygga
internet dagin 6. februar
2018, verður mælt til, at
evnið verður viðgjørt saman
við næmingar í 4. flokki.
Átakið skal somuleiðis venda
sær til foreldrini.

UNDIRVÍSINGARTILFAR:

- At ferðast á netinum



FERÐAST Á NETINUM

At reika á netinum er ein natúrligur partur av gerandisdegnum hjá flest-øllum, bæði børnum og vaksnum. Hetta setur krøv um skilagóðan atburð og hvussu tú tryggjar titt privatlív.

Undirvísingartilfarið leggur dent á fimm viðkomandi tættir, ið stuðla upp undir fyribyrgjandi gongdina, ið er:

Ein væl tilrættislagd undirvísingargongd í ymiskum lærugreinum, har næmingurin fer í dýpdina saman við sínum floks-feløgum, tryggjar at evnið verður tikið í álvara og fær neyðuga viðgerð. Somuleiðis er sera umráðandi, at foreldrini hava ein virknan leiklut. Fyri hvørt evni er ein heimasetningur, har foreldrini og barnið í felag viðgera

ymiskar spurningar, ið stinga seg upp í kjalarvørrinum av kunningartøknini.

Ein slík skipað tilgongd er –saman við foreldrafundum og øðrum átøkum í SSP – við til at menta okkara børn og ungu til at gerast skilagóðir og vandaligir brúkarar, tá ið teir reika á netinum og brúka mongu pallarnir og samskiptishættirnar har.

**VITAN + HUGBURÐUR=
ATBURÐUR**

UNDIRVÍSINGARTILFAR:
snar.fo/ssp



ÁTØK

SKÚLAÁRIÐ 2017-2018

EVNI	MÁLÞÓLKUR	TÍÐARSKEIÐ
Knýta sambond millum foreldur	Øll foreldur	Alt árið
Spælibólkar	Frá skúlabyrjan	Alt árið
At ferðast á netinum	4. flokkar	23.10.17 - 06.02.18
Ungur og lívið	7. flokkar	19.02.18 - 02.03.18
Ungur og lívið	8. flokkar	Alt árið
Kveikingardagur		03.11.17

POLITI BJÓÐAR UNDIRVÍSING

Ferðsluundirvísing	1. flokkar	Alt árið
Etikkur á netinum	6. flokkar	Alt árið
Harðskapur og revsiváttan	9. flokkar	Alt árið



9. KVEIKINGAR- DAGURIN

3. NOVEMBER 2017 KL. 9-16
Í NORÐURLANDAHÚSINUM

Ein kveikjandi dagur at stimbra tvør profesionella samstarvið í SSP, at login áhaldandi brennur fyri rættindinum hjá børnum og ungum til eitt virðuligt lív.

BRELLBITAR ÚR SKRÁNNI

Sálarlig heilsa

Lidja Kolouh – Søderlund,
verkætlanarleiðari “Unga i norden”
Nordens Vælfærdscenter

Fólkaheilsa

Magni Mohr,
formaður Fólkaheilsuráðið

Barnalív í SSP høpi

Louise Brandstrup og Louise Ørum Skytt,
SSP konsulentar Viborg kommuna

Rúsdrekkanyótsla hjá vaksnum, sæð við eygunum hjá børnum

Alisa Hammar,
fyribyrtingarráðgevi Blái Krossur

At hjálpa sínum næsta

Rólant í Skorðini,
heimsspekingur

12 GÓÐ RÁÐ

1.

Gev tær stundir til at vera saman við barninum heilt frá tí, at barnið er lítið. Spæl við barnið og hav tað við í tí, sum tit fáast við heima.

2.

Set tær sum mál, at tú í minsta lagi eitt korter um dagin savnar teg um at vera 100% saman við barninum. Bæði tú og barnið merkja um nærveran er verulig.

3.

Skal barnið læra at taka ábyrgd, mást tú vísa barninum álit. Lat barnið vera við, tá ið avgerðir verða tiknar og gev tí á tann hátt lut í ábyrgdini. Ábyrgdarkensluna taka tey við út í lívið.

4.

Lær barnið at loysa trupulleikar, tað læriri einki av, at tú loysir trupulleikarnar fyri tað. Lat barnið sjálvst koma við uppskoti til loysn. Bein á rætta leið, men tak ikki uppgávuna frá tí.

5.

Sjálsvirðing minkar um vandan fyri, at ung enda úti í vandastøðum. Styrk sjálsvirðingina við nærveru og viðurkenning, tá ið barnið ger okkurt gott.

6.

Um tú hevur varhuga um, at okkurt ikki ruggar rætt, skalt tú taka tað í álvara og reagera.

7.

Gev gætur, um barn títt broytir atburð og hav eyga við niðanfyrri nevndu teknum hjá tannáringum:

- er bráðliga nógv úti eller læsir seg inni á kamarinum?
- flákrar við eygunum og lurtar ikki eftir tí, tú sigur?
- er í ringum lag og øsir seg um smálutir?
- heldur seg fyrri seg sjálva/n?

8.

Hevur tú illgruna um, at barn títt hevur stolið, so spyr barnið, hvaðani tað hevur lutirnar ella pengarnar frá. Spyr opið, uttan at vera dómandi.

9.

Hav eyguni við, at barn títt er í skúla hvønn dag. Gerst tú varugur við, at hann ella hon skulkar, so set teg í samband við skúlan.

10.

Kanna uttan át bróta álit, um barn títt fer í skúla. Men ver opin um, at tú ætlar at ringja til skúlan ella foreldrini hjá vinfólkunum.

11.

Skipa foreldrasamstarv, tað hjálpir bæði børnum og ungum í vandabólkum og heilum flokkum. Kennast foreldrini er lættari at gera felags reglur fyri tykkara børn og ungdómar, um t.d. hvussu seint tey sleppa at vera úti. Eisini er lættari at samskifta, um tit hava ampa av onkrum viðvíkjandi teirra barnið.

12.

Vilt tú hjálpa barninum, so er tað umráðandi at biðja um hjálp og siga frá tínum ekka á skúlanum, í frítíðartilhaldum ella hjá sosialu myndugleikunum.

#samtykki



Sex uttan samtykki er brot á kynsligu rættindini og kropsliga sjálvræðið hjá tí einstaka. Les meira um mannarættindi og kropslig rættindi á www.amnesty.fo

AMNESTY
INTERNATIONAL

SOLEIÐIS FYRIBYRGING

Danski stovnurin Det Kriminal præventive Råd hefur ment ein fyrirbyrgingarmyndil, sum skal lýsa ta torgreiddu heild, ið má vera støðið undir royndunum at fyrirbyrgja kriminaliteti. Tað hefur verið ógvuliga ymiskt, hvussu fólk, ið virka á hesum øki, hava hugsað um kriminalitetsfyrirbyrging, alt eftir fakligum støði, arbeidssuppgávu ella øðrum. Fyrirbyrgingarmyndilin er eitt boð á eitt felags fatanargrundarlag at samskifta út frá, tá ið fleiri aktørar við ymiskum fortreytum hittast og skifta orð um ætlanir og íverksetan av átøkum, sum hava til endamáls at fyrirbyrgja kriminaliteti.

SOLEIÐIS VERÐUR MYNDILIN BRÚKTUR

Myndilin kann gera tað lættari at fáa eina felags fatan sum støði undir teimum fakligu viðgerðunum, sum alla tíðina fara fram innan SSP. Eitt nú um, hvussu tey ymisku átøkini skulu raðfestast, hvør faklig umhugsan skal vera grundarlag undir einstøku átøkunum o.a. Myndilin lýsir tørvin á at fáa tey trý stigini at hanga saman – tey uppbyggjandi átøkini skulu styðja upp undir tey fyrirbyrgjandi átøkini, sum síðani skulu styðja upp undir tey kriminalitetsfyrirbyrgjandi átøkini.



KRIMINALITETSFYRIBYRGIN

FYRIBYRGIN

UPPBYGGJANDI

Endamálið at
skapa øllum í
samfelagnum
góð, trygg og
mennandi kor.

RGJA VIT

Tað er sostatt ikki
nóg mikið bara at
gera átøk, sum eru
kriminalitetsfyribyrg-
jandi, tí so verða vit
ofta ov sein á
sjóvarfallinum.

UPPBYGGING

Hugtakið uppbygging merkir tey átøk, sum
snúgva seg um: Henda breiða allýsing fevnir
um tey átøk, sum styrkja bæði samfelagið og
tann einstaka grundleggjandi.

At hugtakið er niðast í myndlinum vísir, at tey
uppbyggjandi átøkini eru grundarsteinarnir
undir fyribyrgingararbeiðnum. Tað kunna vera
politisk, umsitingarlig ella privat átøk, sum
kunnu vera landsumfatandi ella lokál. Átøkini á
uppbyggingarstiginum kunnu í størri ella minni
mun hava kriminalitetsfyribyrgjandi árin, men
grundgevingin fyri teimum er sjáldan tann, at
tey eru kriminalitetsfyribyrgjandi. Grund-
gevingin fyri átøk á hesum stiginum er fyrst
og fremst, at tey hava almennan týðning og
eru gagnlig fyri øll

VANDAFAKTORAR OG VERNDARFAKTORAR

Vandafaktorar og verndarfaktorar verða
allýstir eitt sindur ymiskt alt eftir
hvørjum sambandi tað er í. DKR tekur
støðið í hesum báðum allýsingunum:
Ein vandafaktorur boðar frá øktum
sannlíkindum fyri kriminaliteti seinni.
Gransking ger mun á einstaklinga-
faktorum, familjufaktorum, um
hvørvisfaktorum og bygnaðarfaktorum.
Lág sjávsstýring er eitt dømi um
einstaklinga vanda faktor, meðan
rúsmisnýtsla
hjá foreldrunum
er ein familjувandafaktorur.

Ein verndarfaktorur boðar frá lítlum
sannlíki fyri kriminaliteti seinni og tekur
burtur ella minkar áriníð av vanda-
faktorum.

Eisini her ger granskingin mun á ein-
staklingafaktorum, familjufaktorum,
umhvørvis faktorum og bygnaðar-
faktorum. At hava eina jálíga sjálvsfatan
er dømi um einstaklingaverndarfaktor,
og tað at hava jálíga viðurskifti við
foreldrini er eitt dømi um ein familju-
verndarfaktorur.



Allýsingin

íblástur frá David P. Farrington,
„Saving children from a life of Crime“. 2007

POLITI

BJÓÐAR UNDIRVÍSING

SKRÁIN:

1. FLOKKUR

– ferðsluundirvísing

6. FLOKKUR

– etikkur á netinum

9. FLOKKUR

– harðskapur + revsiváttan

Nærri kunning og avtalur um undirvísingina fæst við at venda sær til SSP politistin í økinum ella á ssp@politi.fo

MANNAGONGDIN:

1

Flokslærarin og SSP lærarin velja og samskipa tiltøkini á skúlanum

2

SSP lærarin ger avtalur við SSP politistin um undirvísing

SSP POLITISTAR

Tórshavn og har á leið: Mariann Reinert, tlf. 284812
Norðoyggjar og Eysturoy: Sigmund Petersen, tlf. 792050
Norðoyggjar og Eysturoy: Birgir Magnussen, tlf. 287910
Vágar og Norðstreymoy: Ragnar í Haraldsstovu, tlf. 284388
Sandoy: Rosa Mortensen, tlf. 210658
Suðuroy: Lars Müller, tlf. 575661



KRIMINALFYRIBYRGJANDI UNDIRVÍSING

ENDAMÁL:

- At tryggja at næmingurin skilir grundarlagið fyrí at hava lógir og viðtøkur.
- At eggja næminginum til at fylgja og liva eftir hesum.
- At stuðla næminginum til at vera førar fyrí sjálvstöðugt og ábyrgdarfult at velja eitt gótt lív, bæði hvør sær og samfelagsliga.
- At næmingurin kennir møguleikarnar fyrí revsingum og øðrum rættarligum fylgjum í sambandi við eitt lógarbrot – undir hesum, møguleikanum fyrí endurgjaldskravi, og blett á revsiváttinina.

HUGBURÐUR OG FATAN:

- At fáa næmingin at skilja og viðurkenna teir kensluligu, viðkvæmu, sosialu og persónligu trupulleikarnar, sum eru orsök til, at menniskju fremja lógarbrot.
- At fáa næmingin at viðurkenna, at tað er óhugaligt at vera útsettur fyrí einum lógarbroti.
- At fáa næmingin at taka støðu til øll tey val, sum verður borðreitt fyrí honum dagliga.

ÁSETINGAR:

- Undirvísingartímarnir skulu fyrireikast og fremjast soleiðis, at teir innihalda ein faktuellan part og ein hugburðsvirkandi part. Í faktuellel partinum verður upplýst um rein fakta, meðan tað í tí hugburðsvirkandi partinum verður lagt upp til kjak um evnið, sum undirvísingin snýr seg um. Endamálið við kjakinum er, at vekja áhugan hjá næminginum um evnið.

Barnavernd



Børn have ret til et godt liv, og lógin um barnavernd ger sítt til at tryggja hetta.

Landið er skipað í átta øki við hvør síni barnaverndartænastu. Barnaverndartænasturnar hava ábyrgd av, at børn, sum liva undir viðurskiftum, ið kunnu skaða teirra heilsu og menning, fáa neyðugu hjálpina. Ymsar fyriskipanir verða ták settar í verk í samstarvi við foreldramyndugleikan.

Tað hevur avgerandi týdning, at vit øll gáa eftir, um børnini trívast. Tá tú er stúrin um eitt barn, kann verða neyðugt at boða barnaverndartænastuni frá, so nakað verður gjørt við støðuna. Eisini tá er sera umráðandi at samstarva við foreldrini, so gongdar leiðir kunnu finnast í felag.

Les meira um barnavernd á bvs.fo



Barnaverndarstova
Føroya

Barnahúsið

Tað er ein ótespilig sannroynd, at tað finnst børn og ung, sum eru fyri harðskapi og kynsligum ágangi.

Eitt Barnahús er tí sett á stovn, sum skal tryggja eitt gott og skipað tvørfakligt arbeiði við børnum og avvarðandi í málum um kynsligan ella annan ágang.

Í Barnahúsinum verður samstarvað tvørtur um kommunu- og fakmørk: millum barnaverndartænastu, løgreglu og heilsuverk, og partarnir gera í mest møguligan mun sítt arbeiði inni har.

Barnahúsið er eitt barnavinarliga innrættað hús, so barnið skal kenna seg trygt. Í Barnahúsinum verður málið kannað, avhoyringin verður fest á band og barnið kann fáa kreppuhjálp saman við teimum avvarðandi. Serligt fyrilit verður sostatt tikið fyri einstaka barninum, so tað sleppur undan at endurtaka sína frágreiðing fleiri ferðir.

Mannagongdin er tann, at tá mál um harðskap og kynsligan ágang koma fram, heita barnaverndartænasturnar á Barnahúsið um at greiða málið.

Barnaverndarstova Føroya umsitur og rekur Barnahúsið, og eitt fast starvsfólkatoymi, ið er serútbúgvdið og serliga skikkað at taka sær av málum um ágang móti børnum, er knýtt at húsinum.

Les meira um Barnahúsið á bvs.fo

Barnahúsið varð sett á stovn 1. januar 2014, og er eitt samstarv millum Barnaverndarstovuna og Almennaráðið.

KYNSLIGUR ÁGANGUR SKAL ONGANTÍÐ GÓÐTAKAST

// Málið er, at einki barn í Føroyum skal vera fyri ágangi. Og fyri tey, sum hava verið fyri ágangi, eiga vit at gera alt, vit eru før fyri, til tess at bøta um árinini.”

HEILDARÆTLAN
UM KYNSLIGAN
ÁGANG – 8 ÁTØK

Les meira
Almannamálaráðið
www.amr.fo



Barnabati arbeidir fyri at hjálpa og bæta um kor, uppvækstur og menning hjá børnum og ungum í Føroyum. Vit ynskja, at øll børn hava møguleika til persónliga menning, og at tey fáa tann stuðul og umsorgan, tey hava tørv á.



TÚ & EG

Ráðgevingin

Tú & Eg Ráðgevingin er eitt ókeypis tilboð um anonyma hjálp. Óheft av átrúnaðarligum og politiskum hugburði veitir ráðgevingin neutrala og holla fakliga upplýsing, vegleiðing og ráðgeving til øll tey, sum seta seg í samband við hana umvegis telefon, kjatt, bræv ella SMS.

BARNABATI

TÚ & EG RÁÐGEVINGIN

Niels Finsensgøta 32 - 2.Hædd 100 Tórshavn +298 522011


barnabati@barnabati.fo www.barnabati.fo

www.facebook.com/barnabati



RIGGA NÆMINGARNAR

TIL AT VELJA RÆTT Í FERÐSLUNI



YVIRSKIPÆÐ MÁL

1. - 3. FLOKKUR

Næmingurinn dugir reglur og hugburð um at bera seg rætt at til gongu í ferðsluni, nýta hjálm, endurskin og bilbelti

4. - 6. FLOKKUR

Næmingurinn lærir ástøðið at bera seg rætt at á súkklu og í myrkri í ferðsluni

7. - 9. FLOKKUR

Næmingurinn fær ment sínar førleikar at taka trygg val í ferðsluni í mun til ferð, rúsdrekka, trygdarbelti og gáloysni



**RÁÐIÐ FYRI
FERÐSLUTRYGD**

Hagtöl siga okkum, at tá ið tey ungu eru 15 ár standa tey á gáttini til tey 10 vandamestu árinu í ferðsluni. Tað er her, at tey ungu eru yvirumboðað í ferðsluvánlukkum, bæði sum skadd og deyð. Tí mugu vit halda fast í nullhugsjónini um at eingin má doyggja ella fá álvarsligt mein í ferðsluni.

Tí ræður um at skipa dygga frálæru um ferðslu frá skúlabyrjan.

Á www.snar.fo/ferdsla er nýtt og ókeypis talgilt undirvísingartilfar í ferðslu tøkt til øll flokksstig at brúka

Foreldur skulu takast við

Atferðin hjá foreldrum í ferðsluni hevur stóran týdning fyri, hvussu børnini bera seg at, og hvønn váða tey taka. Tí verða foreldrini tikin við í ferðslutilfarinum – í foreldrabrøvum, foreldrafundum og í filmi.

Hevur tú spurningar, ert tú vælkomin at venda tær til rff@rff.fo.



BARNANNA UMBOÐSMAÐUR ANSAR EFTIR

at myndugleikar og stovnar virða rættindini hjá børnum og ungum.

Barnanna umboðsmaður
kann til dømis hjálpa tær
í hesum førum:

- Skúlin ella málsviðgerin lurtar ikki eftir tær
- Tú vart ikki spurd/ur um tína meining, áðrenn ein avgerð varð tikin um teg
- Tú hevur tað ikki gott hjá fosturfamiljuni

Tú kanst fáa hjálp frá
Barnanna umboðsmanni
við at:

- Ringja til okkum á tlf. **35 85 00**
- Senda ein teldupost til **bum@bum.fo**
- Fylla út eitt oyðublað á heimasíðuni **www.bum.fo** og senda tað við brævi til
Løgtingsins umboðsmann
undir Bryggjubakka 11
Postsmoga 2008
110 Tórshavn
- Koma inn á gólvi hjá okkum
undir Bryggjubakka 11 í Havn
(í Vágsbotni) millum kl. 10 og kl. 15
hvønn gerandisdag.



Vitja bum.fo og lær meira



At missa foreldur ella systkin er eitt tað ringasta, sum kann henda fyri eitt barn. Man verður so keddur, og sorgin verður so stór, at alt kennist meiningisleys.



Tá børn og ung

At missa foreldur ella systkin er eitt tað ringasta, sum kann henda fyri eitt barn. Man verður so keddur, og sorgin verður so stór, at alt kennist meiningisleys.

Fleiri av hesum børnum, mótast í bólum, fyri at tosa saman. Tey siga, at tað kennist gott at tosa við onnur, sum hava roynt tað sama sum tey, og tí vita, hvat tey tosa um

Telefon 22 29 93



Øll hava **rætt** til **GÓÐ BARNÁR**

“Eg fann útav, at tað eri ikki bara eg.” (Drongur, 10 ár)

“At mæta øðrum, sum eru í líknandi støðu, hevur gjørt, at eg ikki kenni meg so einsamalla meira, og eg skilji nú, at tað ikki er mín skyld, at mamma drekkur.”

(Genta, 12 ár)

“Øll hava rætt til góð barnaár” er ein liður í fyribygjandi verkætlanini hjá Bláa Krossi Føroya, har vit bjóða børnum og ungum, ið hava foreldur við rústrupuleikum, í bólksaman við øðrum børnum, sum eru í líknandi støðu.

Hevur tú hug at koma í bólks, ella kennir tú onkran, sum kanska hevur hug, ella vilt tú vita meira, er tú vælkomin til at seta teg í samband við bólksleiðararnar við senda ein teldupost til:

bolkar@blakross.fo

ella ringja á telefon:
770708 ella 770709



Ella vitja okkara síðu á Facebook,
Øll hava rætt til góð barnaár



Vitja okkum á

facebook